

आयोजन युवा दिवस पर डेढ़ हजार से अधिक छात्र-छात्राओं ने उत्साहपूर्वक किया सामूहिक सूर्य नमस्कार

योग शारीरिक व्यायाम ही नहीं वैज्ञानिक प्रक्रिया है: उप मुख्यमंत्री



नवभारत, जबलपुर। स्वामी विवेकानंद जी की जयंती 'युवा दिवस' पर पंडित लज्जा शंकर झा शासकीय उत्कृष्ट उच्चतर माध्यमिक विद्यालय मॉडल में आयोजित सामूहिक सूर्य नमस्कार के जिला स्तरीय कार्यक्रम में डेढ़ हजार से अधिक छात्र-छात्राओं ने उत्साहपूर्वक सामूहिक सूर्य नमस्कार एवं प्राणायाम किया। प्रदेश के उप मुख्यमंत्री एवं जिले के प्रभारी मंत्री जगदीश देवड़ा के मुख्य आतिथ्य में आयोजित हुआ। कार्यक्रम का शुभारम्भ माँ सरस्वती एवं स्वामी विवेकानंद जी के चित्र पर माल्यार्पण और दीप प्रज्वलित कर किया गया। उप मुख्यमंत्री ने अपने संबोधन में स्वामी विवेकानंद जी की जयंती पर युवाओं और विद्यार्थियों को शुभकामनाएं दी तथा उनके आदर्श एवं सिद्धांतों को अपनाकर शक्तिशाली राष्ट्र के निर्माण और भारत को पुनः विश्व गुरु बनाने में अपना सर्वश्रेष्ठ योगदान देने का आह्वान किया। उप मुख्यमंत्री ने योग और सूर्य नमस्कार को व्यावहारिक जीवन में उतारने और दैनिक जीवन का हिस्सा बनाने की आवश्यकता बताये हुये कहा योग एक वैज्ञानिक प्रक्रिया है जो मन को



नियंत्रित कर सत्य तक पहुँचने में मदद करती है। स्वामी विवेकानंद ने योग को शारीरिक व्यायाम ही नहीं बल्कि इसे सम्पूर्ण आध्यात्मिक विज्ञान माना है। सामूहिक सूर्य नमस्कार के जिला स्तरीय कार्यक्रम में मुख्यमंत्री डॉ मोहन यादव का सन्देश आकाशवाणी के माध्यम से प्रसारित किया गया।

ये हुए शामिल

इस कार्यक्रम में महापौर जगत बहादुर सिंह अन्नू, विधायक अशोक रोहाणी, डॉ अभिलाष पांडे एवं संतोष वरकडे, जिला पंचायत अध्यक्ष आशा मुकेश गोंटिया, नगर निगम अध्यक्ष रिंकुज विज, प्रदेश भाजपा के कोषाध्यक्ष अखिलेश

लोगों ने स्वास्थ्य सेवाओं का लाभ लिया।

रानी दुर्गावती विश्वविद्यालय में रन फॉर स्वदेशी व रक्तदान

राष्ट्रीय युवा दिवस पर रानी दुर्गावती विश्वविद्यालय में रन फॉर स्वदेशी, रक्तदान शिविर एवं जागरूकता संवाद आयोजित किया गया। कुलगुरु प्रो. राजेश कुमार वर्मा ने स्वदेशी अपनाने का संदेश दिया। कार्यक्रम में 25 से अधिक लोगों ने रक्तदान किया।

भाजपा कार्यालय में दी गई पुष्पांजलि

स्वामी विवेकानंद सही मायनों में भारत के पहले ग्लोबल यूथ थे, जिनका प्रभाव देश और विदेशों में भी महसूस किया गया। उन्होंने पूरे विश्व को भारत को सनातन संस्कृति से परिचित कराया और देश में सांस्कृतिक पुनर्जागरण की ज्योति जलाई। आने वाली पीढ़ियों भी उनके विचारों से प्रेरणा लेती रहेंगी। यह बात प्रदेश के उपमुख्यमंत्री जगदीश देवड़ा ने स्वामी विवेकानंद जी की जन्म जयंती के अवसर पर भाजपा कार्यालय रानीताल में तैल्य चित्र पर पुष्पांजलि अर्पित करने के बाद कही। कार्यक्रम में भाजपा जिला अध्यक्ष रमेश सोनकर, ग्रामीण जिला अध्यक्ष राजकुमार पटेल, प्रदेश कोषाध्यक्ष अखिलेश जैन, विधायक अशोक रोहाणी, सुशील तिवारी इंदु, महिला मोर्चा प्रदेश अध्यक्ष अश्वनी पारोजे, महामंत्री पंकज दुबे, रंजीत पटेल, संदीप जैन, मोना मरकाम, श्रीकान्त साहू, रवि शर्मा सहित अन्य भाजपाईयों ने पुष्पांजलि अर्पित की।

विकलांग सेवा भारती ने निकाली रैली



विकलांग सेवा भारती स्नेह नगर द्वारा स्वामी विवेकानंद जयंती पर रैली का आयोजन किया गया। राष्ट्रीय युवा दिवस पर प्राचार्य राकेश शर्मा ने छात्रों को स्वामी विवेकानंद के आदर्शों को जीवन में उतारकर राष्ट्र निर्माण में योगदान देने का संदेश दिया। कार्यक्रम में मानसिक मंद छात्र-छात्राओं सहित समस्त स्टाफ उपस्थित रहा।

कायस्थ महासभा ने आयोजित की जिला स्तरीय भाषण स्पर्धा



स्वामी विवेकानंद एवं महर्षि महेश योगी की जयंती पर अखिल भारतीय कायस्थ महासभा द्वारा जिला स्तरीय भाषण स्पर्धा आयोजित की गई। प्रतियोगिता में गोल्डी सेवानी प्रथम रहीं। कार्यक्रम में विभिन्न विद्यालयों के छात्रों ने महापुरुषों के जीवन आदर्शों पर प्रभावशाली प्रस्तुतियां दीं।

कांग्रेस जनों ने किया माल्यार्पण



स्वामी विवेकानंद की जयंती पर सिटी बंगाली क्लब स्थित प्रतिभा पर कांग्रेस जनों द्वारा माल्यार्पण किया गया। राजीव गांधी पंचायती राज संगठन के राष्ट्रीय सचिव विवेक अवस्थी के मार्गदर्शन एवं जिला अध्यक्ष मोनु अग्रवाल के नेतृत्व में कार्यक्रम संपन्न हुआ। वक्ताओं ने स्वामी जी के विचारों को आज भी प्रासंगिक बताया।

जेईसी में स्वामी विवेकानंद जयंती पर योग दिवस

स्वामी विवेकानंद जयंती के अवसर पर जबलपुर इंजीनियरिंग कॉलेज में योग दिवस का आयोजन किया गया। प्रो. डॉ. ए. के. कोरी के नेतृत्व एवं खेल अधिकारी प्रो. डी. सी. राही के मार्गदर्शन में छात्रों व संकाय सदस्यों ने योग व सूर्य नमस्कार का अभ्यास किया।

यश नर्सरी स्कूल में सूर्य नमस्कार



राष्ट्रीय युवा दिवस पर यश नर्सरी हायर सेकेंडरी स्कूल, अधारताल में सूर्य नमस्कार कार्यक्रम आयोजित किया गया। भारत स्काउट्स एंड गाइड्स एवं यूनिसेफ के संयुक्त तत्वाधान में हुए आयोजन में विद्यार्थियों ने उत्साहपूर्वक सहभागिता की और स्वस्थ जीवनशैली का संदेश दिया।

एक नजर में



शरद यादव की पुण्यतिथि पर श्रद्धांजलि सभा का आयोजन
नवभारत, जबलपुर। घंटाघर की 14 हाउस में समाजिक न्याय और मंडल आंदोलन के प्रखर समर्थक, पूर्व केंद्रीय मंत्री शरद यादव की पुण्यतिथि पर श्रद्धांजलि सभा का आयोजन किया गया। सभा पर वक्ताओं ने शरद यादव को 'मंडल मसीह' बताते हुए उनके सिद्धांतों और सामाजिक न्याय के संघर्ष की सराहना की। सभा में बैजनाथ कुशवाहा, रामरतन यादव, देवेश चौधरी, चमरेश्वर यादव, यादव महासभा प्रदेश अध्यक्ष भरत सिंह यादव, राधेश्याम अग्रवाल, रविंद्र दुबे छोटू, गंगावर मिश्रा, झिपतिखार अहमद, मुना भैया, प्रशांत चौरसिया, डॉक्टर मुस्ताक मंसूरी, नोखेवाल प्रजा, पुद्गलन वर्मा, अमित पांडे, गोपाल हुक आदि बड़ी संख्या में लोग उपस्थित थे। सभा के अंत में सभी ने दो मिनट का मौन रखकर उन्हें श्रद्धांजलि दी।

आदर्शमुनि त्रिवेदी की स्मृति में व्याख्यानमाला

नवभारत, जबलपुर। स्व. आदर्शमुनि त्रिवेदी की जन्मजयंती के अवसर पर कलावीथिका में आयोजित स्मृति सभा व्याख्यानमाला में अधिवक्ताओं और समाज के गणमान्य व्यक्तियों ने अपने विचार व्यक्त किए। वक्ताओं ने त्रिवेदी की अद्भुत योग्यता, अधिवक्ताओं और पीड़ितों के प्रति उनके समर्पण, तथा युवाओं के प्रेरक व्यक्तित्व की चर्चा की। इस अवसर पर हाईकोर्ट अधिवक्ता संघ अध्यक्ष एड डीके जैन, जिला अधिवक्ता संघ अध्यक्ष एड मनीष मिश्रा, विधायक अभिलाष पांडेय, पार्षद कलेश अग्रवाल, आचार्य रोहित दुबे, टैक्स बार एसोसिएशन उपाध्यक्ष एस एस टाकूर, गोपालकृष्ण हांडा और एड सुनील चौबे सहित अन्य वक्ताओं ने स्मृतियों साझा की। इस अवसर पर एड प्रशांत मिश्रा, एड आशीष त्रिवेदी, एड असीम त्रिवेदी, अखिलेश दीक्षित, एड धीरज सिंह, एड अपूर्व त्रिवेदी, वर्षा त्रिवेदी, श्रीमती गीता पाण्डे, कैप्टन आलोक त्रिवेदी उपस्थित रहे।

गरीबों को किया कम्बल वितरण

जबलपुर, नवभारत। शहर में कड़क की ठंड को देखते हुए माँ नर्मदा के तट तिलवारा घाट में टीम मोदी सपोर्ट एसोसिएशन जबलपुर की टीम द्वारा गरीब निवासी लोगों को कंबल और खिचड़ी का वितरण किया गया, जिसमें टीम मोदी सपोर्ट एसोसिएशन के प्रदेश संगठन महामंत्री प्रेम शंकर दुबे, जिला अध्यक्ष लक्ष्मी राहंगडाले, नीलू टाकूर अर्जुन सिंह टाकूर अनिल विश्वकर्मा कीर्ति विश्वकर्मा विनीता टाकूर, साधना विश्वकर्मा, बंदना दुबे सभी कार्यक्रमों का सराहनीय योगदान रहा।

वीके तिवारी को मिला बुंदेलखंड का गौरव व कला मित्र सम्मान

नवभारत, जबलपुर। दमोह में 10 और 11 जनवरी को मध्य प्रदेश सरकार के पर्यटन और संस्कृति विभाग द्वारा आयोजित बुंदेलखंड फिल्म फेस्टिवल का भव्य आयोजन हुआ। इस अवसर पर मुंबई से आए अभिनेता मुकेश तिवारी, ब्रज किशोर तिवारी, गोविंद नामदेव और रघुवीर यादव विशेष अतिथि थे। पर्यटन व सांस्कृतिक मंत्री धर्मदर सिंह लोधी ने अभिनेता ब्रज किशोर तिवारी को उनके कला क्षेत्र में योगदान के लिए बुंदेलखंड का गौरव व कला मित्र सम्मान से सम्मानित किया। जबलपुर के रहने वाले ब्रज किशोर तिवारी ने अब तक बॉलीवुड की 75 फिल्मों, कई धारावाहिकों और वेब सीरीज में काम किया है। समारोह के दौरान उन्होंने मार्च में बुंदेलखंड में दो शॉर्ट फिल्मों शूट करने का वादा भी किया।



महर्षि महेश योगी की वैदिक विरासत पर पत्रकारिता का सम्मान

नवभारत के विवेक दुबे सहित 15 पत्रकार हुए अलंकृत

नवभारत, जबलपुर। नर्मदा के माटी के गोवर पुत्र महर्षि महेश योगी ने दुनिया के 200 देशों में भारतीय वैदिक संस्कृति और भावनात्मक ध्यान को वैज्ञानिक दृष्टिकोण से प्रस्तुत किया। उपरोक्त विचार महर्षि महेश योगी की 109वीं जयंती पर 24 वें महर्षि पत्रकारिता सम्मान समारोह में अतिथियों ने व्यक्त किये। कार्यक्रम के मुख्य अतिथि के रूप में विधायक अभिलाष पाण्डे एवं समरसता संगठन के अध्यक्ष संदीप जैन रहे। विशिष्ट अतिथियों में वरिष्ठ पत्रकार चैतन्य भट्ट, रविन्द्र बाजपेई नवभारत के संपादक अविनाश दीक्षित, आशीष शुक्ला, प्रेमशंकर तिवारी, उज्ज्वल शुक्ला एवं पवन पांडे थे। प्रारंभ में महर्षि संस्थान के संस्थापक जादगुर एस. के. निगम ने महर्षि महेश योगी के व्यक्तित्व - कृतित्व की अनेक बातें उपस्थितजनों से साझा कीं। मुख्य वक्ता के रूप में वरिष्ठ पत्रकार रविन्द्र बाजपेई ने पत्रकारों के दायित्वों और चुनौतियों को रेखांकित किया। 24 वें पत्रकारिता सम्मान समारोह में लाइफ टाईम सम्मान विप्लव अग्रवाल, उज्ज्वल शुक्ला को दिया गया। इसके अलावा नवभारत के पत्रकार विवेक दुबे सहित रमेश पाठक, नीरज मिश्रा, भोलू शंकर विश्वकर्मा, अमित सोनी, अविशंकर नगाईच, देवेन्द्र केशरवानी, अविनाश चौरसिया, विकास तिवारी, डेविड, आदर्श भाटिया, योगेश गुप्ता, मनीष दुबे को आकर्षक स्मृति चिन्ह, श्रीफल और शॉल से सम्मानित किया गया। इस अवसर पर राजीव गुप्ता, मुना, राखी मजूमदार, सुनीता जायसवाल, विजय श्रीवास्तव, अमरजीत आदि उपस्थित थे। मंच संचालन प्रतुल श्रीवास्तव और राजेश पाठक ने किया। आभार प्रदर्शन विजय जायसवाल ने किया।

हरे कृष्णा आश्रम में गोद भराई एवं सुहागलें कल

नवभारत, जबलपुर। भंडाघाट के हरे कृष्णा आश्रम में कल 14 जनवरी मकर संक्रांति के अवसर पर गोद भराई एवं सुहागले का आयोजन होगा। सावित्री देवी अग्रवाल ने बताया कि इस वर्ष किन्नर संत हीरा दीवी, केट शर्मा दीदी, पूजा दीदी, कामनी दीदी माताओं को आशीर्वाद देंगी। साथ ही, 51 किंवदंतल खिचड़ी का विशाल भंडारा भी आयोजित होगा।

महाप्रबंधक ने अधिकारियों को दी बधाई




नवभारत, जबलपुर। रेल मंत्री अश्विनी वैष्णव ने 70वां अति विशिष्ट रेल सेवा पुरस्कार 2025 के अंतर्गत पश्चिम मध्य रेल को ओवरऑल दक्षता शील्ड (गोविन्द बल्लभ पंत) एवं बिक्री प्रबंधन शील्ड प्राप्त होने की इस महत्वपूर्ण उपलब्धि पर पश्चिम मध्य रेल के प्रमुख मुख्य विभागाध्यक्षों सहित सभी रेल अधिकारियों एवं कर्मचारियों को बधाई एवं शुभकामनाएं दीं।

शोभा बंदोपाध्याय एवं प्रमुख मुख्य सामग्री प्रबंधक मनोज कुमार गुप्ता ने प्राप्त की। सोमवार 12 जनवरी को पश्चिम मध्य रेल मुख्यालय में महाप्रबंधक शोभा बंदोपाध्याय ने ओवरऑल दक्षता शील्ड (गोविन्द बल्लभ पंत) एवं बिक्री प्रबंधन शील्ड प्राप्त होने की इस महत्वपूर्ण उपलब्धि पर पश्चिम मध्य रेल के प्रमुख मुख्य विभागाध्यक्षों सहित सभी रेल अधिकारियों एवं कर्मचारियों को बधाई एवं शुभकामनाएं दीं।

जबलपुर आगमन पर वॉलीवुड के दिग्गज अभिनेता डॉ. गोविंद नामदेव से नवभारत की विशेष बातचीत

जबलपुर की खूबसूरती पर्दे पर दिखे, यहां फिल्मों की शूटिंग हो

अमन पटेल
नवभारत, जबलपुर। हिंदी सिनेमा और रंगमंच की दुनिया में अपनी दमदार खलनायक व चरित्र भूमिकाओं से अलग पहचान बनाने वाले प्रख्यात अभिनेता डॉ. गोविंद नामदेव जबलपुर प्रवास पर रहे। इस दौरान नवभारत से उन्होंने अपने जीवन, अभिनय यात्रा, उपलब्धियों और आगामी फिल्मों को लेकर खुलकर बातचीत की। अभिनेता डॉ. गोविंद नामदेव ने जबलपुर को लेकर चर्चा में कहा कि जबलपुर एक बेहद खूबसूरत शहर है, यहां फिल्मों की शूटिंग हो ऐसा मैं भी चाहता हूँ, इसके लिए मैंने कई डायरेक्टर और प्रड्यूसर को भी कहा है कि वे जबलपुर में आए शहर में घूमें, यहां कई जगहों पर शूटिंग के लिए अच्छे लोकेशन हैं। उन्होंने बताया कि हाल ही में किसी फिल्म की शूटिंग जबलपुर में होने का प्लान हुआ था लेकिन वह किसी कारणवश जबलपुर में ना होकर महेश्वर में शूट हो रही है।



अंतरराष्ट्रीय मंच पर भारत का प्रतिनिधित्व
डॉ. नामदेव ने बताया कि रंगमंच के दौरान उन्हें विदेशों में भी भारत का प्रतिनिधित्व करने का अवसर मिला। उन्होंने अंतरराष्ट्रीय थिएटर फेस्टिवल में प्रसिद्ध नाटक 'अंधायुग' में मुख्य भूमिका निभाई और वहां अपनी सशक्त प्रस्तुति से हिंदुस्तान का नाम रोशन किया।
'शोला और शबनम' से फिल्मों में एंट्री
फिल्मी करियर की शुरुआत उन्होंने 1992 में डेविड धवन की फिल्म 'शोला और शबनम' से की, जिसमें उन्होंने एक पुलिस

डॉ. गोविंद नामदेव अब तक लगभग 200 फिल्मों में काम कर चुके हैं। उनकी प्रमुख फिल्मों में 'बैंडिट क्वीन', विरासत, फरफोरा, कच्चे धागे, ओह माय गॉड, ओह माय गॉड-2 और हाल ही में रिलीज हुई 'रेड-2' शामिल हैं। वे मुख्य रूप से नकारात्मक और चरित्र भूमिकाओं के लिए जाने जाते हैं, लेकिन उन्होंने हास्य और विविध किस्म के किरदार भी पूरी संजीवनी से निभाए हैं।

ऑटोरेट की मानद उपाधि और सम्मान

डॉ. नामदेव ने बताया कि वर्ष 2025 में उन्हें सेज यूनिवर्सिटी द्वारा उनके असाधारण योगदान के लिए मानद डॉक्टरेट की उपाधि प्रदान की गई, जिसके बाद उनके नाम के आगे 'डॉ.' जुड़ गया। इसके अलावा उन्हें 'आइकन ऑफ

मध्यप्रदेश' का खिताब और सागर जो मुख्यमंत्री डॉ. मोहन यादव के गौरव अवॉर्ड भी प्रदान किया गया, हाथों मिला।

अनुशासन और मेहनत ही सफलता की कुंजी

बातचीत के अंत में डॉ. गोविंद नामदेव ने युवा कलाकारों को संदेश देते हुए कहा कि 'रंगमंच और सिनेमा में सफलता के लिए निरंतर अभ्यास, अनुशासन और धैर्य बेहद जरूरी है। शॉर्टकट की बजाय साधना पर धरोसा करें।

इस साल दर्शकों को मिलेंगी कई नई फिल्में

डॉ. गोविंद नामदेव ने बताया कि 2026 में उनकी लगभग 6 फिल्में रिलीज होने जा रही हैं। रॉय कपूर के निर्देशन में बनी फिल्म 'वो लड़की है कहां', जिसमें वे तापसी पन्नू, प्रतीक गांधी और प्रतीक बच्चर के साथ नजर आएंगे। जो स्टूडियो की फिल्म 'गांधी टॉक्स', जिसमें वे साउथ के कलाकारों के साथ दिखाई देंगे। के शोरा शोरा मल्टीप्लेक्स की फिल्म 'ऑब्जेक्शन माय लॉर्ड'। नीरज व्यास निर्देशित 'गौरीशंकर गौहरगंज वाले', जिसमें वे टाइटल रोल निभा रहे हैं। राजेन्द्र लायलपुरी की फिल्म 'समर्पण', जिसमें जाकिर हुसैन भी उनके साथ हैं। इसके अलावा विनोद बच्चन की फिल्म 'गिनी वेड्स सनी-2' में वे एक हास्य भूमिका में नजर आएंगे। इन सभी फिल्मों की रिलीज डेट जनवरी तक सामने आने की संभावना है।